

- भारतीय संस्कृत साहित्य अनंत ज्ञान गरिमा से परिपूर्ण है विभिन्न विषयों के विवेचन एवं लोकोपयोगिता के अनुसार वास्तु ज्ञान अमृत का विशेष महत्व है इसमें वास्तु विद्या का सुंदर समावेश है वास्तु विद्या बहुत विलक्षण है इसके सभी सिद्धांत पूर्णतया वैज्ञानिक दृष्टिकोण अनुसार हैं जीवन भर मनुष्य जिन वस्तुओं संसाधनों को प्रयोग में लाता है उनका प्रयोग हमारे ऋषि, मुनियों ने बड़े ही वैज्ञानिक ढंग से वास्तु अनुसार वर्णित किया है मनुष्य रहने के लिए जिस भवन का निर्माण करता है उसको 'वास्तु ज्ञान अमृत' में पूर्ण रूप से प्रसारित किया गया है वास्तु का अर्थ है वस्तु (वास करना) रहना जिस भूमि पर मनुष्य निवास करता है उसे वास्तु कहते हैं
- आजकल विकास के पथ पर बढ़ते देश में लोगों का ध्यान वास्तु की तरफ जाने लगा है मैं आचार्य रविंद्र शास्त्री कई सालों से वास्तु दर्शन का कार्य कर रहा हूं जिसमें मुझे गांव नगर शहर में आना-जाना रहता है अनेकों रंक को राजा राजा को रंक बनते देखा है जिसमें वास्तु के उदाहरण बिल्कुल सटीक बैठते हैं बहुत से मकानों, आश्रमों, मंदिरों के सुंदर वास्तु कला देखने को मिली तथा बहुत से साधु, संतों, ऋषि, महंतों के आशीर्वाद से व पूज्य गुरुदेव वास्तु विशेषज्ञ श्री उम्मीद शर्मा मोरवा के सानिध्य में जो ज्ञान प्राप्त किया वह मैं 'वास्तु ज्ञान अमृत' पुस्तक के माध्यम से जन-जन तक पहुंचाना चाहता हूं आशा करता हूं सभी पाठकों को हमारी पुस्तक पसंद आएगी पाठकगण इसे अपना कर इसमें संग्रहित अगाध-ज्ञान से भरपूर लाभ उठाएंगे

- उक्त पुस्तक में वर्णित समस्त सार ऋग्वेद का उपवेद आयुर्वेद, यजुर्वेद का धनुर्वेद, सामवेद का गंधर्ववेद, अथर्ववेद का उपवेद स्थापत्य वेद व विश्वकर्मा पुराण से लिया गया है जो अटल सत्य है इसमें तनिक भी संदेह की संभावना नहीं है यह पुस्तक मैंने सन 2016 में लिखनी शुरू की थी इसको पूर्ण मैं कोरोना काल में कर पाया हूं जीवन में अनेक विषम परिस्थितियां रही फिर भी मैंने अपने अव्यवस्थित जीवन से समय निकालकर इसको पूर्ण किया है इसमें वर्णित समस्त सार मैंने अपने जीवन में यथार्थ सत्य होते हुए देखा है कहते हैं की सफल मनुष्य के पीछे एक स्त्री का हाथ होता है उसी प्रकार मेरा साथ मेरी माता श्रीमती सरोज देवी ने समस्त परिस्थितियों में दिया है।